

U. 974

100





مَا كَانَ مُحَمَّدٌ أَبَا أَحَدٍ مِّنْ جُلُودٍ لَّكِن تَقُولَ لَّهِ حُشَاتِي

(لوگو! محمد تمہارے مردوں میں سے کسی کے باپ نہیں ہیں لیکن اللہ کے رسول ہیں اور سب سے بڑھ کر تمہاری)

الحمد لله والمنه كتاب لاجواب سمى به

# دلائل خمس موت

(جنہیں)

قرآن مجید۔ احادیث شریف اور دیگر مقدس کتب آسمانی اوریت۔  
زبور۔ انجیل۔ نیز غیر مسلم اصحاب کے اقوال۔ اور متعدد عقلی دلائل سے  
مدلل طور پر نہایت عمدگی اور تحقیق کے ساتھ ثابت کیا گیا ہے کہ  
حضرت سرور کائنات محمد مصطفیٰ علیہ افضل الصلوٰت وکمل التعمیٰت  
خاتم النبیین ہیں۔ اور مذہب اسلام بہترین و مکمل مذہب ہے

(مصدقہ) حقیقہ قابل قادی

قابل جامع معقول و منقول حامی دین میں ابو الفضل علامہ محمد حسام الدین صاحب

واعظ حیدر آبادی متبع اللہ المسلمین بطول بقائہ

بہتمام خادم العلماء حکیم سید ابراہیم حسامی غفر اللہ ذنوبہ

ماہ ربیع الآخر ۱۳۵۵ عظیم الشیم پریس چارمینار میں چھپ کر شائع ہوئی





الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِنَا مُحَمَّدٍ خَاتَمِ النَّبِيِّينَ  
وَعَلَى آلِهِ الطَّاهِرِينَ وَاصْحَابِهِ الرَّاشِدِينَ الْمُهْدِيِّينَ

# دلالِ نقلیہ

## از قرآن و احادیث و دیگر کتب سماویہ

قرآن مجید کو کلامِ الہی اور حکمِ محکم۔ حضرت محمد صلی اللہ علیہ وسلم کو پیغمبر صادق اور آپ کے فرمان کو حکمِ ناطق ماننے والوں کے نزدیک تو آنحضرت صلی اللہ علیہ وسلم کا خاتم النبیین ہونا وجہ اتم ثابت ہے۔ مزید توضیح کے لئے ہم قرآن مجید کی ایک دو آیتیں اور چند احادیث ہدیہ ناطقین کرتے ہیں۔

اللہ تعالیٰ فرماتا ہے :-

دلیل ۱، قرآن مجید

مَا كَانَ مُحَمَّدٌ أَبَا أَحَدٍ مِّنْ دِجَالِكُمْ وَلَكِن رَّسُولَ اللَّهِ وَخَاتَمِ النَّبِيِّينَ  
وَكَانَ اللَّهُ بِكُلِّ شَيْءٍ عَلِيمًا (سورہ اعراب پارہ ۲۲)۔  
اس آیت شریف میں خاتم النبیین کے معنی از روئے لغت و محاورہ عرب آخر النبیین کے ہیں جس میں اللہ کے رسول ہیں اور پیغمبر ہیں۔



## دلیل (۲) احادیث شریف

مسند و احادیث سے بھی آنحضرت صلی اللہ علیہ وسلم کا خاتم النبیین ہونا قطعی طور پر ثابت ہے۔

حدیث (۱) حضور انور صلی اللہ علیہ وسلم نے فرمایا اَنتُمْ بِنِیِّ الرَّسُولِ یعنی میں سب رسولوں کے آخری (بخاری و مسلم باب خاتم النبیین)

(۲) اَنَا خَاتَمُ النَّبِیِّیْنَ میں خاتم الانبیاء ہوں۔ متفق علیہ

(۳) اَنَا الْعَاقِبُ الَّذِیْ لَیْسَ بَعْدَیْ فِیْ عَاقِبِیْہِیْنَ میں عاقب ہوں اور عاقب وہ ہے جس کے بعد کوئی نبی نہ ہوگا (متفق علیہ مشکوٰۃ شریف)

(۴) اَنَا خِرَ الْاَنْبِیَاءِ وَاَنْتُمْ خِرَ الْاُمَّمِ (ابن ماجہ) میں تمام پیغمبروں کے آخری ہوں اور تم سب امتوں کے آخری ہو۔

(۵) سَیَكُونُ فِیْ اُمَّتِیْ کَذَّابُونَ لَّیْسَ لَکُمْ عَلَیْہُمْ دَعْوَیْ اَنْتُمْ وَاَنَا خَاتَمُ النَّبِیِّیْنَ

لا نبی بعدی (ابو داؤد ترمذی مشکوٰۃ شریف) عنقریب میری امت میں

تیس جھوٹے و جال ظاہر ہوں گے ہر ایک ان میں کا خیال کرے گا کہ وہ اللہ کا

نبی ہے حالانکہ میں خاتم النبیین ہوں میرے بعد کوئی نبی نہیں ہو سکتا (انتہی)

متذکرہ آیت شریف و احادیث سے ظاہر ہے کہ رسول اکرم حضرت محمد صلی اللہ علیہ وسلم

خاتم النبیین ہیں آپ کے بعد کوئی نبی نہیں ہو سکتا اور آپ کی امت میں جھوٹے مدعیان

نبوت بھی پیدا ہوں گے نیز حدیث لا نبی بعدی میں لافنی جنس کا اور بنی لفظ نکرہ ہوا اس لئے

ہر قسم کے نبی کی نفی ہو گئی اور ثابت ہو گیا کہ آنحضرت صلی اللہ علیہ وسلم کے بعد تشریفی و غیر تشریفی

ظلی و بروزی امتی و غیر امتی غرض کسی طرح کا پیغمبر نہیں ہو سکتا بلکہ جو شخص دعویٰ نبوت

کرے گا وہ جھوٹا ہے کوئی امتی خواہ کتنا ہی نفاذی الرسول ہو جائے کتنا ہی بلند پایہ ہو

ہرگز نبی نہیں ہو سکتا کیونکہ آنحضرت صلی اللہ علیہ وسلم نے (میرے بعد کوئی نبی نہیں ہے)

فرما کر مطلب کو واضح کر دیا۔ یہ بھی نہیں فرمایا کہ ظلی نبی یا رسول کا ہونا میرے بعد ممکن ہے



## آخری پیغمبر ہونا فضیلت ہے

یہ نہیں کہا جاسکتا کہ آنحضرت صلی اللہ علیہ وسلم کے پیغمبر کا نہ ہونا یا آپ کی امت میں سے کسی کو پیغمبری نہ ملنا آپ کی

عظمت و شان میں کمی کا باعث ہے اس لئے کہ خود سرور عالم صلی اللہ علیہ وسلم نے اپنے خاتم النبیین ہونے کو فضائل میں شمار فرمایا ہے چنانچہ مشکوٰۃ شریف میں ہے۔

رسول اللہ صلی اللہ علیہ وسلم نے فرمایا کہ میں دوسرے پیغمبروں پر چھ چیزوں کی وجہ سے فضیلت دیا گیا ہوں (۱) مجھ کو جامع الکملہ کا شرف بخشا گیا۔ (۲) مجھ کو دشمن پر رب کے ساتھ فتح نصیب ہوئی۔ (۳) میرے واسطے غنیمت سے مال حلال ہوئے (۴) تمام زمین میرے لئے پاک کرنے والی اور سجدہ گاہ بنائی گئی (۵) میں تمام خلقت کی طرف رسول بنا کر بھیجا گیا۔ (۶) اور سب نبیوں کے آخیں آیا ہوں مسلم اس کے راوی ہیں (انتہی)

اِنَّ رَسُوْلَ اللّٰهِ صَلَّى اللّٰهُ عَلَيْهِ وَسَلَّمَ قَالَ فَضِّلْتُ عَلَى الْاَنْبِيَاءِ بِسِتِّ اَعْلَيْتُ جَوْامِعَ الْكَلِمِ وَنُصِرْتُ بِالْكَوْثِ عِيبٍ وَ اُحِلَّتْ لِي الْغَنَالُ وَ جُعِلَتْ لِي الْاَرْضُ مَجَلًّا وَ طَهِّرَ رَاوَدُ رَسَلْتُ اِلَى الْخَلْقِ كَافَّةً وَ خَتَمَ لِي النَّبِيُّوْنَ (رواہ مسلم)

جب سرکارِ دو عالم صلی اللہ علیہ وسلم نے آخر الانبیاء ہونے کو فضیلت قرار دیا تو کسی کو کیا حق ہے کہ اس کو نقص ٹھہرائے اور خواہ مخواہ نبوت کے سلسلے کو جاری رکھنے یا کسی ایک کی پیغمبری تسلیم کرنے کے لئے لاطائل دلائل پیش کرے۔

آپ کے پیغمبر ہونے میں مصلحتیں ہیں | اس کے سوا آپ کے بعد کوئی نبی نہ ہونے میں کسی مصلحت میں (۱) آپ سب نبیوں سے افضل ہیں اور آپ کی شریعت

مکمل ہے (جس طرح آگے تفصیل سے بیان کیا جائیگا) پس کمال شریعت سے ہوتے ناقص شریعت کی یا کمال نبی کے ہوتے ناقص پیغمبر کی کیا ضرورت ہے

کوئیں جھانکاروں کنال کے تو سزاؤں مجھے | طور پر جاؤں تو ناحق کا بھٹکنا ہو مجھے  
خط ہے اگر سرعاب زیمہا ہے مجھے | پہ تو یہ ہو کہ ترے گھر میں کی کیا ہو مجھے

حسن یوسف دم عیسیٰ ید بیضا داری

انچہ خواباں ہمہ دارند تو تنہا داری۔

(۲) اللہ تعالیٰ نے آپ کو اشرف الانبیاء قرار دیا اگر آپ کے بعد دوسرا نبی کوئی نہ ہوتا تو لوگ اس کے اتنی کہلاتے اس کو اپنا شفیع سمجھتے اس کی فرمانبرداری لازمی خیال کرتے اور کثرتِ محبت کی وجہ اس کو آنحضرت صلی اللہ علیہ وسلم کے برابر تسلیم کرتے اور ان کے یہ افعال آپ کی تنقیص کا سبب ہوتے اور یہ بات خداے تعالیٰ کے فرمان **كُذِّبْنَا لَكَ ذِكْرُكَ** کے خلاف ہوتی۔ (اور ہم نے آپ کی خاطر آپ کا آواز بلند کیا)

(۳) اگر پیغمبری جاری رہتی تو یہ تو نہ ہوتا کہ ہر آنے والے پیغمبر پر سب کے سب ایمان لاتے بالفرد بعض اقرار کرنے والے ہوتے اور بعض منکر اور اس وجہ سے امتِ مروجہ میں ایک رخنہ پڑ جاتا اور ہزاروں اشخاص دائمی طور پر دوزخی ہو جاتے رحمتِ عالم کی امت کا دوزخی ہونا خداے ارحم الراحمین کو پسند نہ تھا۔ اس لئے آپ پر نبوت اس نے ختم فرمادی۔ (۴) دو اُستادوں کے شاگردوں میں دو مرشدوں کے مریدوں میں پیغمبروں کی امتوں

میں ضرور کچھ نہ کچھ اختلاف رہا کرتا ہے چنانچہ یہود و نصاریٰ میں یا ان ہر دو اور مسلمانوں میں یا دیگر مختلف مذہب والوں میں جو اختلاف ہے وہ ظاہر ہے اگر نبوت ختم نہ ہوتی اور مختلف پیغمبر آتے رہتے یا ایک پیغمبر بھی ہوتا تو امتِ محمدی میں سخت اختلاف اور فتنہ و فساد پیدا ہو جاتا باوجود ختمِ نبوتِ قرعیٰ امور ہی میں جو اختلاف ہے اس سے اندازہ ہو سکتا ہے کہ مختلف پیغمبروں کی امتیں کہلانے سے کیا کچھ فساد برپا نہ ہوتا۔

(۵) علمائے کرام کے فضائل صحیح حدیثوں سے ثابت ہیں اور ان کو خداے تعالیٰ نے وہ بزرگی عطا کی ہے کہ جو کام بنی اسرائیل کے پیغمبروں نے کیا ہے وہ علمائے امتِ مروجہ کریں گے جس سے ثابت ہے کہ اب کسی پیغمبر کی ضرورت نہ رہی۔

**اسلام مکمل دین ہے** اگر آئیہ الیوم اَکْمَلْتُ لَکُم دِیْنَکُمْ اب ہم تمہارے دین کو تمہارے لئے مکمل **وَأَتْمَمْتُ لَکُم نِعْمَتِی وَرَضِیْتُ لَکُمُ الْإِسْلَامَ دِیْنًا** (پاؤ ۱ سورہ) تمہارے لئے اسی دینِ اسلام کو پسند فرمایا۔

کے جامع مضمون پر غور کیا جائے تو کھلے الفاظ میں ختم نبوت کا ثبوت مل سکتا ہے کیونکہ جب دین کی تکمیل اور نعمتوں کا اتمام ہو چکا اور اسلام حکیم مطلق کا پسندیدہ مذہب ٹھہرا تو اب کسی جدید مذہب کی ضرورت باقی رہی نہ صاحب مذہب کی بلکہ دین اسلام دین مکمل و خاتم ادیان ٹھہرا اور بانی اسلام حضرت محمد صلی اللہ علیہ وسلم کامل ترین پیغمبران اور نبی آخر الزماں ثابت ہو چکے۔

اب ہمارے مخاطب وہ صاحبیں ہیں جو قرآن پاک کو خدائے تعالیٰ کا کلام اور نبی اکرم صلی اللہ علیہ وسلم کو پیغمبر آخر الزماں تسلیم نہیں کرتے یا قرآن مجید پر ایمان لانے کے باوجود آپ پر نبوت ختم ہونے کے قائل نہیں ہیں۔

ہمارے نبی صلی اللہ علیہ وسلم کے خاتم النبیین ہونے کا ثبوت دیگر مذاہب کی آسمانی کتابوں اور بزرگان مذہب اور غیر مسلم اہل علم کے اقوال سے بھی ملتا ہے بکاش تمام آسمانی کتب ابتدائے نزول سے آج تک قرآن مجید کی طرح تلف و مفقود ہونے سے محفوظ اور تحریف و تبدیل سے مامون رہیں تو ہمیں اس کے کہیں زیادہ ثبوت بہم پہنچتا اور اپنے دعوے کے واضح دلائل مل جاتے مہم خدائے تعالیٰ کا فضل اور اسلام کی حقانیت کی یہ بھی ایک نشانی ہے کہ تحریف شدہ کتب سے بھی ہمارا مقصد ایک حد تک اچھی طرح پورا ہو سکتا ہے ملاحظہ ہو

**دلیل (۴) توریت** توریت کتاب استنار باب ۱۷ خدائے موسیٰ سے کہا میں ان (یعنی اسرائیلیوں) کے لئے انکے بھائیوں میں سے تجھ سے ایک نبی برپا کروں گا اپنا کلام اسکے منہ سے

ڈالوں گا اور جو کچھ میں اُسے فرماؤں گا وہ سب ان سے کہے گا اور ایسا ہو گا کہ جو کوئی میری باتوں کو جنھیں وہ میرا نام لے کے کہیگا نہ سنے گا تو میں اس کا حساب اس سے لوں گا لیکن وہ نبی جو ایسی گستاخی کرے کہ کوئی بات کہے میرے نام سے جس کے کہنے کا میں نے اُسے حکم نہیں دیا یا اور معبودوں کے نام سے کہے تو وہ نبی قتل کیا جائے۔ انتہی

توریت کی یہ عبارت نہ صرف انحضرت صلی اللہ علیہ وسلم کی شریعت آوری کی

بشارت دیتی ہے بلکہ آپ کے خاتم النبیین ہونے پر صریح طور پر دلالت کرتی ہے چنانچہ بنی اسرائیل کے بھائی بنی امییل تھے اور بنی امییل میں آنحضرت صلی اللہ علیہ وسلم کے سوا کوئی اور پیغمبر نہیں ہوا اور حضور انور اکرم و بیشتر امور میں مثلاً استقلال شریعت و حکم جہاد اور صاحب حکومت ہونے میں موسیٰ کے مثل تھے ان باتوں کے سوا قریباً چالیس کمالات ذاتیہ میں جناب رسول مقبول صلی اللہ علیہ وسلم حضرت موسیٰ علیہ السلام کے کے مانند تھے بلکہ سوائے آپ کے کوئی نبی حضرت موسیٰ سے مشابہت تمام نہیں رکھتا دیکھو توریت کتاب استثناء، باب (۳۴) ”پھر قائم نہ ہوا کوئی نبی بنی اسرائیل میں موسیٰ کے مانند جس نے سچا ہانا (ہو) اللہ کو دود و بد“ اور تو اور خود حضرت عیسیٰ علی نبینا و علیہ السلام بھی مستقل صاحب شرع نہ تھے چنانچہ حضرت عیسیٰ فرماتے ہیں۔ یہ خیال مت کرو کہ میں توریت یا نبیوں کی کتاب منسوخ کرنے کو آیا میں منسوخ کرنے کو نہیں بلکہ پوری کرنے کو آیا ہوں (انجیل متی باب ۵)

علامہ ازہر کلام مجید کا آنحضرت صلی اللہ علیہ وسلم پر نازل ہونا اور باوجود ہزاروں دشمنوں کی موجودگی کے آپ کا سلامتی کے ساتھ اپنی عمر شریف کی تکمیل کے بعد وفات فرمانا۔ اور آپ کو شہید کرنے کے منصوبوں میں دشمنان اسلام کا ناکام رہنا اس کے برخلاف حضرت خلیفہ اول صدیق اکبر رضی اللہ عنہ کے زمانے میں نبوت کے جھوٹے دعویدار ملیمہ کذاب کا قتل ہونا آنحضرت صلی اللہ علیہ وسلم کی نبوت کی صداقت کا قطعی فیصلہ ہے۔ اور آپ کے خاتم النبیین ہونے پر بھی کافی دلیل کیونکہ اگر آپ کے سوا کوئی اور زیادہ شاہد اپنی غیرت نے والا ہوتا تو خدائے حکیم و علیم اعلیٰ ترین پیغمبر کے تذکرے کے عوض آپ کا ذکر مبارک کیوں کرتا لیکن چونکہ آپ سب سے افضل و اکمل تھے اس لئے موسیٰ علیہ السلام کو آپ کے آنے کی خوشخبری دیدی اور کسی دوسرے نبی کا ذکر نہ فرمایا۔ اگر آپ کے ہم پیغمبر کی بھی پیدائش ممکن ہوتی تو خدائے عزوجل ترجیح بلا مرجح نہ دیتا اور توریت میں آپ کے ذکر کے ساتھ ساتھ آپ کے

ہمسفر بنی کا بھی تذکرہ ضرور فرمادیتا۔ پس ثابت ہوا کہ موسیٰ علیہ السلام کے مانند صرف ایک ہی بنی کا ہونا توریت سے ثابت ہے جس کے مصداق صرف آنحضرت صلی اللہ علیہ وسلم ہی ہو سکتے ہیں لہذا آپ خاتم النبیین میں مسرجانِ دلیون پورٹ بھی تحریر فرماتے ہیں۔

مجھے اس میں شک نہیں کہ اُس سٹے سے جس کے آنے کی خبر اپنے بھائیوں میں سے موسیٰ (علیہ السلام) نے بنی اسرائیل کو دی ہے اور فارقلیط جس کی خبر عیسیٰ مسیح (علیہ السلام) نے انجیل یوحنا میں دی تھی محمد ﷺ صاحبِ مہر اویں

دلیل (۵) حضرت داؤد اور حضرت داؤد علیہ السلام ایک آنے والے نبی کا ذکر اور اُس کی مدح اس طرح فرماتے ہیں (زبور باب ۴۵) اور آپ کا ذکر مبارک

تو حسن میں بنی آدم سے کہیں زیادہ ہے۔ تیرے ہونٹوں میں لطف ڈالا گیا ہے۔ اسی لئے خدا نے تجھ کو ابد تک مبارک کیا۔ اے پہلوان! اپنی تلوار کو جو تیری حشمت اور بزرگی ہے حامل کر کے اپنی ران پر لٹکا اور اپنی بزرگواری سے سوا ہو اور سچائی اور ملائمت اور صداقت کے واسطے اقبالِ مہدی سے آگے بڑھ تیرا تخت ایذا الابد آباد ہے۔ تو صداقت کا دستِ شہرارت کا دشمن ہے۔ پیر آگے چل کر فرماتے ہیں میں ساری پشتوں کو تیرا نام یاد دلاؤ لٹکا اور سارے لوگ ابد الابد تیری سائش کرینگے انتہی انصاف پسند صاحبینِ عزم کریں کہ حضرت داؤد کے بعد ان اوصاف سے متصف ہوئے

حضور انور صلی اللہ علیہ وسلم کے کوئی دوسرا نبی ہرگز نہیں ہوا۔ آنحضرت صلی اللہ علیہ وسلم ہی میں یہ اوصاف کما حقہ پائے جاتے ہیں۔ آنحضرت صلی اللہ علیہ وسلم کا رب سے زیادہ حسین ہونا تاریخ سے ثابت ہے۔ احادیثِ صحیحہ سے محقق۔ آپ کے شہیدانی صحابی حضرت حنان آپ کی شان میں فرماتے ہیں۔

وَأَجَلُ مِنْكَ لَوْلِيَا النَّسَاءِ

عورتوں نے آپ سے زیادہ حسین ہتھیں جن

وَأَحْسَنُ مِنْكَ لَوْ تَوَقَّطَ عَيْشِي

میری آنکھ نے آپ سے خوبصورت کبھی نہیں دیکھا

علیٰ ہذا حضور کا شیریں گفتار انصاف عرب صادق القول صاحب السیف شیخ الناس حلیم الطبع خلق مجسم ہونا قطعاً ثابت ہے اور آپ کا صداقت کو پھیلا نا۔ شر و فساد کو دنیا سے مٹانا کئی دلیل کا محتاج نہیں کہ عیاں راجح بیاں جب ہر طرح آپ اس بشارت کے مصداق ثابت ہو چکے تو حضرت داؤد کے قول سے آپ کا ابد تک مبارک و مسعود رہنا اور آپ کے تحت یعنی نبوت و رسالت کا ابد الابد قائم رہنا یقینی ٹھہرا (اس لئے کہ الہامی زبان میں خدا سے خدا کا بنی مراد ہوتی ہے جیسا کہ زبور باب ۸۲ میں ہے ”خدا کی جماعت میں خدا کھڑا“) پس آپ خاتم النبیین ہیں۔

حضرت سلیمان علیہ السلام یوں مدح سرائی فرماتے ہیں  
(زبور غزل الغزلات باب ۱) میرا محبوب نورانی گندم  
ہزاروں میں سردار ہے۔ پھر اُس پیارے محبوب کے

دلیل (۶) حضرت سلیمان  
کی مدح سرائی

سر مبارک زلف مشکیں رخ روشن قدر عنا کی تعریف کر نیکیے بعد یوں فرماتے ہیں کہ ”اُسکا گلا نہایت شیریں اور وہ بالکل محمد یعنی تعریف کیا گیا ہے۔ یہ ہے میرا دوست اور میرا محبوب اے بیٹھو و روشلم کی“ انتہی۔

دیکھو صاف طور پر نام نامی کا تعین اور خاص محبت کا اظہار ہے اور جو اوصاف حضرت سلیمان نے بیان فرمائے ہیں وہ آنحضرت صلی اللہ علیہ وسلم کے سوائے کسی میں نہیں پائے گئے۔

آنحضرت کا حسین و شکیل ہونا علاوہ احادیث صحیحہ کے غیر مذہب و خن کے اقوال سے بھی ثابت ہے جو ظاہر کرتا ہے کہ ان بشارتوں کے مصداق حضور ہی ہیں۔ چنانچہ ایڈورڈ گبن صاحب مشہور مورخ عیسائی لکھتے ہیں۔ آنحضرت صلی اللہ علیہ وسلم میں شہرہ آفاق تھے (از موبد الاسلام صفحہ ۱۱) اسی طرح بہتیرے اقوال ہیں جو بنظر طوالت نقل نہیں کیے گئے۔ اگر آنحضرت خاتم النبیین سراج انبیاء نہ ہوتے تو حضرت سلیمان کبھی آپ کو سردار

اور اپنا دوست و محبوب نہ فرماتے کیونکہ جب تک کوئی خاص وصف نہ ہو اس وقت تک مدح سرائی نہیں کی جاتی اگر کوئی دوسرا نبی آپ سے بہتر آنے والا ہوتا تو اُسی کا ذکر کرتے اور اُسی کی محبت کا دم بھرتے

**دلیل ۷: انجیل** حضرت مسیح علیہ السلام فرماتے ہیں (انجیل متی باب ۱) تو بہ کرو کیوں کہ آسمان کی بادشاہت نزدیک آئی (انجیل یوحنا باب ۱۲-۱۵-۱۶)

اگر تم مجھے پیار کرتے ہو تو میرے حکموں پر عمل کرو اور میں اپنے باپ سے درخواست کروں گا اور وہ تمہیں دوسرا تسلی دینے والا (فارقلیط) بخشے گا جو ہمیشہ تمہارے ساتھ رہے اور حید آیات کے بعد اسی کے متصل یہ فرماتے ہیں "لیکن وہ فارقلیط جسے باپ میرے نام سے بھیجے گا وہی تمہیں سب چیزیں سکھلائے گا اور سب باتیں جو میں نے کہی ہیں تمہیں یاد دلانے لگا۔ اب میں نے تم کو اس کے آئینے پہلے خبر کر دی تاکہ جب وہ آئے تب تم اس پر ایمان لاؤ بعد اس کے میں تم سے بہت کلام نہ کروں گا اس لئے کہ اس جہان کا سرور آتا ہے اور مجھ میں اس کی کوئی چیز نہیں ہے..... لیکن جب وہ فارقلیط آئیگا تو تمہیں راہ حق بتلایگا کس لئے کہ وہ اپنی طرف سے نہ کہیگا بلکہ جو منے گا سو کہیگا اور تمہیں آئندہ کی خبر دیگا" انتہی

بتاؤ کہ آپ کی نبوت و بادشاہت آسمانی تھی کہ نہ تھی۔ انتہائے بیکیسی و بے بسی کے باوجود آپ کی بادشاہت کا قائم ہونا اور آپ کی نبوت کا شہرہ چاروں طرف عالم میں پھیل جانا اور روز افزوں ترقی پاتا رہنا جو ستمہ امور سے ہے آسمانی بادشاہت نہیں تو اور کیا ہے۔

**لفظ فارقلیط کی تشریح** اصل انجیل میں بجائے فارقلیط کے خاص نام احمد کے ساتھ بتایا نہ کہ کونسی چنانچہ خود پادری کمرٹ صاحب کا قول ہے

کہ اس سے مراد حضرت محمد ہیں۔ مگر جب یونانی زبان میں ترجمہ ہوا تو احمد کا ترجمہ پیر کلوتوس

جس کے معنی احمد ہیں) کر دیا پھر جب یونانی سے عربی میں ترجمہ کیا تو اس کا معرب فارقلیط بنالیا۔ چنانچہ ایک پادری صاحب ایک رسالہ (مطبوعہ کلکتہ) میں (جو لفظ فارقلیط کی تحقیق میں انہوں نے لکھا ہے) لکھتے ہیں ”لفظ فارقلیط یونانی زبان سے عرب کیا گیا“ غرض فارقلیط کے معنی خواہ احمد و محمد کے ہوں یا معین وکیل کے سفارش کرنیوالے کے ہوں یا تسلی دینے والے کے بہر کیفیت سوائے آنحضرت صلی اللہ علیہ وسلم کے اور کوئی تیار کا مصداق نہیں ہے۔ بتاؤ کہ حضرت مسیح کے بعد دوسرا تسلی دینے والا یا وکیل و شفیع اور احمد و محمد دنیا میں کون آیا ہے بے شک دین حق اور مضطرب دلوں کی نیز تمام روحوں کی تسلی و شفیع آپ ہی کی ذات والا صفات سے ہوئی اور آپ نے ہی شفیع و معین اور وکیل کا لقب حاصل فرمایا اور آپ ہی احمد و محمد کے مبارک ناموں سے موسوم ہوئے آپ ہی نے حضرت عیسیٰؑ کی بھی ہوتی باتوں کو یاد دلایا اور بلاشبہ آپ کے اوصاف و خصوصیات حضرت عیسیٰؑ میں نہ تھے آپ ہی کی شان یہ تھی [مَا يَنْطِقُ عَنِ الْهَوَىٰ اِنْ هُوَ اِلَّا وُحْيٌ يُّوحِیْہٖ] اور آپ ہی نے سینکڑوں مشنریوں کو کیاں کیں [اور اپنی نفس کی خواہش سے نہ کہ بلکہ جو آپ ہی ہوتا ہے (دی) کہتا ہے سب کیا سب سچی لکھیں غرض جب فارقلیط سے آنحضرت ہی مراد ہونا ثابت ہو چکا اور اس بشارت کے بالکل مصداق حضور ہی ٹھہرے تو حضرت عیسیٰؑ ہی کے قول سے آپ کی نبوت کا ابدی وداعی ہونا اور آپ کا ہر ایک چیز کی تعلیم نبوت کی تکمیل فرمانا اور راہ حق کی طرہ رہنمائی کرنا اور آپ کا سردار جہاں ہونا (کہ نبی اپنی امت کا سردار ہوا کرتا ہے) قطعاً محقق ہو گیا۔ پس جب آپ کی نبوت بدی نبیری اور آپ کی مکمل نبی اور رہبر حق سرد عالم ثابت ہو چکے تو آپ کو خاتم النبیین سید المرسلین پیغمبر صادق کیوں نہ کہا جائے۔

دلیل (۸) یسعیاہ میں محمدؐ کا نام مبارک | (یسعیاہ باب ۴۰) ”دیکھو میرا بندہ اقبال منہ ہوگا وہ بالا اور ستودہ ہوگا اور نہایت بلند ہوگا“ اس بشارت میں

بندہ اور ستودہ کہے پیارے الفاظ قابل غور ہیں اور صاف طور سے کہہ رہے ہیں کہ اس سے مراد آنحضرتؐ



ہی میں اَمْشَهُدُ اَنْ مُحَمَّدًا عَبْدُكَ وَرَسُولُكَ پڑھو تو معلوم ہو گا کہ اسی عبد و محمد کا ترجمہ بندہ اور ستودہ ہے گویا آنحضرت صلی اللہ علیہ وسلم کے صریح نام کے ساتھ انکی اقبالیہ مذہبی و برتری اعلیٰ درجہ کی رفعت کی بشارت ہے اگر آپ خاتم النبیین و سید المرسلین نہ ہوتے تو آپ کو صاحب اقبال بالاد برتر اور نہایت ہی بلند نہ کہا جاتا۔

**دلیل (۹) توریت** (توریت کتاب تشنا، باب ۳۳) خداوند سینا سے آیا اور شعیر سے اُن پر طلوع ہوا اور فاران ہی کے پہاڑ سے وہ جلوہ گر ہوا۔ دس ہزار

قدوسیوں کے ساتھ آیا اور اس کے دہنے ہاتھ میں ایک آتش شریعت۔ ان کے لئے تھی "انتمی"

طور سینا پر حضرت موسیٰ کو توریت اور کوہ شعیر پر حضرت عیسیٰ کو انجیل خدا کی طرف سے ملی اور کوہ فاران بالا اتفاق مکہ معظمہ سے مراد ہے کیونکہ فاران مکہ معظمہ کے ایک پہاڑ کا نام ہے جہاں حضرت محمد صلی اللہ علیہ وسلم تنہائی میں عبادت کیا کرتے تھے اور وہیں حضرت پر قرآن مجید نازل ہونا شروع ہوا۔ پس کوہ فاران سے خدا کے جلوہ گر ہونے قرآن امانا مراد ہے۔ دس ہزار قدوسیوں کے ساتھ فتح مکہ کے دن آنحضرت صلی اللہ علیہ وسلم کی تشریف آوری بدترین مجرموں ناقابل معافی تمسکار مشرکوں کو بذریعہ شیر برادر ہی بتلا رہی ہے کس بخت مصداق ہمارے حضور گرہی ہیں۔

محیطے چہ گویم جو بارندہ میخ بیکدست گوہر بیکدست تیغ  
پس طرز بیان و ترتیب آیت توریت سے (کہ پہلے موسیٰ کا پھر عیسیٰ کا بعد آیکا ذکر کیا گیا ہے) خود ظاہر ہو گیا کہ آپ خاتم النبیین میں اور آپ کے بعد کوئی اور نبی نہ ہو گا  
**دلیل (۱۰) قصہ نبوت کی تکمیل** (انجیل متی باب ۲۱-۲۲) یسوع نے انھیں کہا کیا تم نے نوشتوں میں کبھی نہیں پڑھا کہ جس پتھر کو راجکیروں نے

ناپسند کیا وہی کوئے کا سر ہوا۔ یہ خداوند کی طرف سے ہمارے تمہاری نظروں

میں عجیب۔ اسی لئے میں تم سے کہتا ہوں کہ بادشاہت تم سے لی جائے گی۔ اور ایک قوم کو جو اس کا میوہ لائے دیجائے گی۔ جو اس پتھر پر گرے گا چوراہو جائیگا پر جس پر وہ پتھر گرے گا میں ڈالے گا۔ انتہی۔

قوم عرب کا بے علمی و بے ہنری کے سبب یہود و نصاریٰ کے پاس ناپید رہنا اور آنحضرت صلی اللہ علیہ وسلم کا دیوی مال و اسباب نہ رکھنے اور بادشاہوں کی اولاد میں نہ ہونے اور تنہی وغیرہ کے باعث ہر ایک کے نزدیک گویا ناپسند پتھر کے مانند ہونا اور آپ کے تمام جہان کے رسول ہونے کو سب کا امر عجیب سمجھنا اور جنگ بدر میں حملہ آور ہونا کہ کو آنحضرت صلی اللہ علیہ وسلم کا چور چور کر دینا اور خود آنحضرت صلی اللہ علیہ وسلم کیلئے جس پر چڑھائی کرنے کا اتفاق ہوا سے آپ کا چور کر ڈالنا (چنانچہ فتح مکہ میں اہل مکہ کا اور اس سے پہلے اہل خیبر وغیرہ کا جو حال ہوا ظاہر ہے اور آپ کے بعد آپ کے صحابہ کرام کا ایران و روم وغیرہ پر حملہ آور اور فقیاب ہونا ثابت ہے) ظاہر طور پر بتلایا ہے کہ اس بشارت میں قوم سے مراد عرب اور پتھر سے مراد ذات آنحضرتؐ ہے چنانچہ صحیح بخاری و صحیح مسلم کی حدیث سے اس کی اور توضیح ہوتی ہے کہ نبی صلی اللہ علیہ وسلم نے فرمایا کہ میری اور پیچھے انبیاء علیہم السلام کی ایک ایسی محل کی مثال ہے کہ تمام محل خوب بنا لیکن اس میں ایک اینٹ کی کمی تھی اور وہ اینٹ میں ہوں۔ پس مجھی پر نبوت کا سلسلہ ختم کیا گیا۔

جب آنحضرتؐ کا اس بشارت کے مصداق ہونا ثابت ہو چکا تو بشارت مذکور میں مضمون کہ وہی پتھر، کو نے کامل مواصف طور سے بتلایا ہے کہ آپ نبوت کے محل کو ختم کر نیوالے اور سب نبیوں کے آخری پیغمبر ہیں۔ لہذا آپ کا نام خاتم النبیین بالکل صحیح اور بجای دلیل (۱۱) جناب زرتشت کے خلیفہ مذہب آتش پرستی کے بانی حکیم زرتشت کے خلیفہ عظیم حکیم جاماسپ (جس نے ازرو کے حساب نجوم قیامت تک کے ہونیوالے اہم واقعات کو قلمبند کیا ہے)

دلیل (۱۱) جناب زرتشت کے خلیفہ جاماسپ کی پیشین گوئی۔

کی کتاب جا سب نامہ صفحہ ۱۱ سے ہم حین فقر یہاں درج کرتے ہیں۔ جس سے آنحضرتؐ کے بنیظیر پیغمبروں نے کاثبوت ملے گا۔ ”اولاد ہاشم میں ایک مرد بزرگ پیدا ہوا جو قد میں میانہ بنے اور رنگ میں کالا نہ گورا یعنی (گندم گوں) خوبصورت خوش کلام سحر بیان دعویٰ نبوت کرے گا تو اس کی برہان ہوگی۔ اُس کا مذہب ساتوں ولایتوں میں جائے گا اس کی اولاد زنیہ زندہ نہ رہے گی۔ البتہ لڑکی سے نام چلے گا اسکا دین دن بدن ترقی کرے گا۔ پچھلے اگر شاہد شاہوں کی حکومتیں اس کے زیر نگین آجائیں گی تاج کی جگہ سر عمامہ رکھیے گا۔ اگر اس کی ہر ایک بات بیان کر دوں تو کلام ٹرے جائے تاہم یہ کہنا ضروری ہے ہمارے زمانے کی رسموں کا وہ نشان تک نہ چھوڑے گا آتشکدے اُس کے حکم سے سمار کر دے جائیں گے۔ غرض جو کچھ وہ کر لیا کسی نے نہ کیا ہوگا“ انتہی

تایخ شاہد ہے کہ یہ سب علامتیں آنحضرت صلی اللہ علیہ وسلم ہی میں پائی گئیں۔ اور یہ بیان کہ اس کا دین دن بدن ترقی کرے گا۔ اور وہ (نبی) جو کچھ کرے گا کسی نے نہ کیا ہوگا۔ دوسرے ادیان سے آپ کے دین کی اور سب بنیوں سے آپ کی افضلیت کو ثابت کر رہا ہے۔ تیریہ کہ آپ خاتم النبیین میں۔ کیونکہ اگر آپ کے بعد بھی کوئی اور پیغمبر آئے تو یا حضرت عیسیٰ و موسیٰ علیہما السلام خاتم النبیین ہوتے تو ان کا ذکر بھی اسی آب و تاب اور شان و شوکت کے ساتھ کیا جاتا جب کسی کے متعلق ایسے نایا اوصاف کا تذکرہ نہیں کیا گیا ہے۔ لہذا ثابت ہوا کہ آپ ہی خاتم دسور پیغمبر ہیں اب ہم اپنے مدعی کے ثبوت میں اصحاب ہنود کے اقوال درج کرتے ہیں

دلیل (۱۲) اصحاب ہنود اور درج رسول ص | جناب لالہ بش داس صاحب فرماتے ہیں :-  
حضرت محمد صاحب دلیوں کے دنی پیروں کے

پیر آسمان نبوت کے سورج ہادیان مذاہب کے سراج اور رہنمایان دین کے رہبر تھے

قریباً سارا یورپ۔ کل امریکہ اور آسٹریلیا حضرت عیسیٰ کا پر و کار ہے۔ چین۔ جاپان۔ سیام اور چینی۔ تانار مہاتما بدھ کا دم مہتر ہے۔ مگر جس عزت و توقیر اور تعظیم و تکریم صدق ارادت اور پریم برقی کے ساتھ خاتم الانبیاء محمد صاحب کا نام لیا جاتا ہے کسی دیگر پیغمبر ولی مگر۔ رشی اور بنی کامرگز نہیں لیا جاتا۔ یہ ساری باتیں اس امر کا یقینی ثبوت ہیں کہ حضرت محمد صاحب غیر معمولی طاقت والے غیر معمولی انسان تھے اور نوع انسان کی اصلاح کے لئے خدا کے فرستادہ تھے۔ انتہی۔

دلیل (۱۳) آنحضرت اپنی آپتال ہیں | جناب بابوشیوربت لال صاحب امن ایم۔ کا قول ہے۔

محمدؐ نے اپنی زندگی میں اور وہ بھی صرف دس بارہ برس کے زمانے میں عرب کی حالت تبدیل کرنے میں کامیابی حاصل کر لی اور وہ کچھ کچھ ہو گئے یہ بزوست قوت ارادی یہ آسنی استقلال یہ کار خدائیں جان نثاری کہاں دیکھنے میں آتی ہے۔ تو انہیں مثالیں تلاش کرو مشکل سے اس قسم کی دوسری نظیر نظر آئے گی کیونکہ محمدؐ اپنی آپتال تھے۔ انتہی۔

یہ مجھے غیر مذہب والے حضرات بھی آنحضرت صلی اللہ علیہ وسلم کو ہر مذہب کے پیشوا افضل و اعلیٰ اور بے مثال پیغمبر خاتم الانبیاء تسلیم کرتے ہیں ع افضل ما شہد بہ الامم (بزرگی تو وہ ہے کہ دشمن بھی کو اپی دیں)

نقلی ثبوت پر اور بہت کچھ لکھا جاسکتا ہے۔ مگر خوف طوالت اسی پر اکتفا کی گئی۔ اب ہم یہ ثابت کریں گے کہ از روئے عقل بھی ہمارے سردار محمد مصطفیٰ صلی اللہ علیہ وسلم ہی خاتم الانبیاء و سید المرسلین ہیں۔

# دلائل عقیدہ

دلیل (۱۴) عقلاً کس قسم کا فن اخلاق میں یہ ثابت ہے کہ فضائل چہار ہیں۔ حکمت۔ عفت۔ شجاعت۔ عدالت۔ اور ہر فضیلت کیلئے مذہب افضل ہو سکتا ہے ایک مدعیین ہے اور اس حد سے تجاوز کرنا خواہ افراط کی طرف ہو یا تفريط کی جانب رذویت کہلاتا ہے پس فضائل بمنزلہ اوسط کے ہیں۔ اور رذائل بمنزلہ اطراف کے جیسے مرکز اور دائرہ کہ مرکز و وسط میں ایک ہی نقطہ ہوا کرتا ہے اسی طرح علم مذہب میں ثابت ہے کہ وہ نقطوں کو ملانے والے خطوط میں سے چھوٹا خط۔ خط مستقیم ہو کر تا ہے (جو باعتبار اور خطوط کے وسطی ہوتا ہے) نیز اطباء کے پاس جس شخص کا مزاج اعتدال حقیقی کی طرف قریب تر ہو گا وہ صحت میں کامل پایا جائے گا۔ متذکرہ تمام امور سے ثابت ہوا کہ اصل فضیلت و خوبی نزدیک سے نزدیک کا رستہ صحت و ندرستی کی اصلیت۔ اعتدال کا پایا جانا اور افراط و تفريط سے خالی ہونا ہے پس مذاہب میں بھی جو مذاہب اعتدالی حالت پر ہو اور افراط و تفريط سے متبرک یا یا جائے وہ افضل مذاہب اور اس مذاہب کا بانی تمام بنیان مذاہب کے افضل بالضرور ہو گا چونکہ اصل فضیلت اور اصل صحت اعتدال کا پایا جانا ہے اور وسط کا راستہ ہی قریب ترین ہو کر تا ہے تو یہ معتدل و متوسط مذاہب ہر قسم کی خوبیاں پیدا کرنے اور تمام روحانی بیماریوں سے شفا دینے اور سالک کو منزل مقصود تک جلد سے جلد پہنچانے کے اعتبار سے اس قابل یقیناً ہو گا کہ خاتم مذاہب ٹھہرے۔ اور ایسے مذاہب کا لانے والا نبی خاتم النبیین ہو۔

**مذہب اسلام افراط و تفریط سے پرہیز** | اودھراؤ دیگر مذاہب سے اسلام کا مقابلہ کر دے معلوم ہو جائے گا کہ افراط و تفریط سے پاک صاف

اعتدال والا مذہب یہی ہے مثلاً حضرت موسیٰ علیہ السلام کی شریعت میں (الجا طان کی آست کے سخت امرجہ کے) احکام میں بہت ہی سختی ملحوظ تھی جیسے قتل نفس بنا برتوبہ قطع اعضا کا طبعی قطع موضع نجاست و عدم جواز نماز غیر مسجد میں۔ چربی اور رگیں گوشت کی حرام ہونا اور چوتھائی مال زکوٰۃ دینا۔ عفو قصاص کا حرام ہونا۔ بچاس نازوں کا فرض ہونا وغیرہ وغیرہ۔ برخلاف اس کے حضرت عیسیٰ علیہ السلام کے احکام میں ہلکے سبزی کا ٹھہر تھا۔

اور ان کے پیروؤں نے تو اور بھی آسانی کر دی۔ چنانچہ حضرت عیسیٰ کی شریعت میں زانی اور قرآن کو مطلق سزا نہیں قصاص و تلافی تو ایک طرف انصاف سے کام لینا بھی ممانعت چنانچہ انجیل میں ہے۔ اگر تیرا بھائی تیرے ایک گال پر طمانچہ مارے تو دوسرا گال بھی اس کی طرف پھیر دے اگر کوئی تیری عبا اتارے تو اس کو کرتہ بھی اتار دے اگر کوئی گالی دے تو اس سے لئے دعا مانگ پو لوں مقدس کا یہ قول کہ پاکوں کے لئے سب کچھ پاک ہے پرنا پاکوں کے لئے کچھ بھی پاک نہیں۔ نیز عیسائیوں میں زنا کے سوا کسی حالت میں طلاق نہیں سکتی (انجیل متی باب ۵) یہودیوں کے پاس بات بات پر طلاق جائز بلکہ مستحسن۔

موسوی و عیسوی شریعتوں کی افراط و تفریط پر غور کرو پھر اسلام میں تو یہ۔ زکوٰۃ قصاص۔ زنا۔ قرآن۔ طلاق وغیرہ وغیرہ کے متعلق جو جو احکام ہیں دیکھو تو ثابت ہو جائے گا کہ اعلیٰ درجہ کی حکمت و اعتدال پر مبنی ہیں اور ہر طرح کی کمی زیادتی سے مبرا جس سے ظاہر کہ آنحضرت صلی اللہ علیہ وسلم کی شریعت دائمی ہے اور آپ خاتم النبیین ہیں۔

**دلیل (۱۵) مذہب فطری چیز ہے** | اس سے تو کسی کو انکار نہ ہو گا کہ مذہب ایک فطری چیز ہے کسی انسان کو مذہب کے بغیر گزیر

ہیں قدیم زمانے سے تمام انسانی گروہوں میں خواہ وہ وحشی و جاہل ہوں یا مہذب و

شائے کوئی نہ کوئی مذہب ضرور شائع و ذائع ہو اگرچہ لفظ مذہب کے معنی کا حقیقی مصداق بہت کم انسانوں نے سمجھا ہے اب غور طلب یہ امر ہے کہ بہتر سے بہتر مذہب کس کو کہنا چاہئے اور کمال و مکمل مذہب کی کیا تعریف ہے۔ آج جب کہ علوم و فنون کا آفتاب نصف النہار پر ہے اور تمدن و شائستگی زمانے میں پھیل چکی ہے اور قوانین قدرت - اور نوا میں فطرت کے سراغ لگائے جا چکے ہیں۔ ان تمام مرحلوں کے طے کرنے کے بعد علمائے یورپ نے اس امر کا اعتراف کیا ہے کہ اس عالم کے لئے ایک خالق و جو حکمت اور قدرت والا ہے اور تمام صفات کمال کے ساتھ متصف اور ہر قسم عیوب و نقائص سے منزہ اور مقدس ہے۔ اس نے عالم کو ایک خاص نظام کے مطابق پیدا کیا ہے اس کے بعد علمائے یورپ نے نظام عالم اور نوا میں فطرت کا استقراء کر کے یہ رائے قائم کی کہ خالق عالم کسی چیز کا محتاج نہیں ہو سکتا بلکہ اسکی ذات مخلوقات سے مستغنی ہے۔ پھر علمائے یورپ کا قول ہے چونکہ خدا کے افعال عبث اور متناقض ہونے کے عیب سے منزہ ہیں اس لئے وہ عبادت جو خدا کو مرغوب ہونی چاہئے وہ ان قوانین فطرت کے مطابق ہو جو کائنات پر مسلط ہیں اور ان رغبات و احساسات کے مناسب ہو جو انسان کی جبلت میں پیدا کئے گئے ہیں۔

ان علمی بدیہیات کی بنا پر علمائے یورپ کے ایک گروہ کثیر نے اپنا طبعی مذہب ایجاد کیا ہے اس موضوع میں مشہور فلاسفر چارلس سیمون ( )

کے کا عقیدہ طبعی مذہب  
علماء یورپ کی دینی مذہب  
اور اس کے اصول

نے جو اس جدید مذہب کا سرگرم ممبر اور معاون ہے لکھا ہے کہ ہم اس زندگی میں وہ فرض ادا کرتے ہیں جو خدا نے اپنی عنایت سے ہمارے لئے قرار دیا ہے اور جب ہماری زندگی ختم ہو جائے گی تو جزا و ثواب اس کو اختیار ہے اس کے بعد اس نے ثواب و عقاب کے اسباب کو بیان کیا ہے اس ضمن میں وہ لکھتا ہے ”جو چیز انسان

کے لئے باعث ثواب ہو سکتی ہے وہ اپنی خاص قوتوں کی اطاعت اور نیک کام کرنا ہی انسان کا خاص قانون یہ ہے کہ وہ اپنی ذات کی حفاظت کرے اور ان قوتوں کو ترقی دینے کی کوشش کرتا رہے۔ جو اس میں ودیعت کی گئی ہیں۔ اپنے بھائیوں سے محبت اور ان کی خدمت کرے خالق کے ساتھ محبت اور اس کی عبادت کرے بیشک فرائض کا ادا کرنا اور نیک کام عین عبادت ہے۔ محبت و اخلاص عین نماز ہے۔

محض نذر ہے کہ اس جدید مذہب کے پیرو جسمانی عبادت کو ناپسند نہیں کرتے بشرطیکہ اس عبادت میں اخلاقی یا روحانی فائدہ ملحوظ رہے اور اس کی غرض و غایت صرف دلوں کو زندہ اور پاک کرنا ہو، اپنے وطن کے اخلاص کی ساتھ خدمت کرنا خدا کی عبادت ہے یہی طبعی مذہب اور یہی طبعی عبادت ہے ہمارے مذہب کے تمام اصول بالکل واضح ہیں جن میں کسی قسم کا ابہام نہیں ہے اس کے اصول یہ ہیں۔ ایسے خالق کے وجود کا اعتقاد رکھنا جو ہر چیز پر قادر ہے اور جس کو کوئی چیز متغیر نہیں کر سکتی اس نے تمام عالم پیدا کیا ہے۔ دنیوی زندگی کے بعد اخروی زندگی ہوگی جس میں انسان کو اپنی نیکیوں۔ اور بدلوں کا پورا بدلہ ملے گا یہ ہمارا اعتقاد ہے اور ہماری غازیہ ہے کہ ہمارا دل خدا کی محبت اور نیز انسان کی محبت سے لبریز ہو اور فرائض کے ادا کرنے میں ہمارا ارادہ مستحکم ہو اور بھلائی اور خیر کے کرنے میں ہم خدا کے تابع رہیں۔ انتہی

یہ ہے وہ مذہب جو اعلیٰ ترین منازل علم طے ہونے اور عقل و کمال کے ایک حد تک بوجہ اتم حاصل ہونے کے بعد ایجاد ہوا ہے جس پر بیسویں صدی کے علما فخر کرتے ہیں۔

جدید مذہب کے اصول اسلامی | غور کرو تو ثابت ہوگا کہ اس مذہب کے تمام اصول و تجربات سے کلیات مکت مذہب اسلام کے آفتاب کی ایک شعاع اور اس کے

بحر زخار کا ایک قطرہ ہیں اس جدید مذہب میں وہ کون اصول ہیں جو اسلام نے



نہ بیان کئے ہوں وہ کونسی نئی بات ہے جو اسلام اس کے اظہار سے قاصر رہا ہو۔  
ہم قرآن مجید کی چند آیات کریمہاں درج کرتے ہیں جس سے ظاہر ہو جائے گا  
کہ اسلامی اصول ان استقرانی اصول سے بدرجہا بہتر و برتر اور کمال و مکمل ہیں۔

یہی اللہ تھا پارہ دروگاہو۔ اسکے سوا کوئی عبادت کے  
لائی نہیں۔ وہی ہر چیز کا پیدا کرنے والا ہے اسی کی عبادت

(۱۲) بیشک اللہ ہر چیز پر قادر ہے

(۱۳) اللہ کے ساتھ کسی دوسرے معبود کو نہ لیکارنا (کیونکہ)  
اسکے سوا کوئی معبود نہیں اسکی ذات کے سوا سب غیر ہیں فنا

ہوئے الٰہی میں ہی اسکی حکومت ہے اور کسی کی طرف تم سب کو لوٹ کر جانا

(۱۴) لوگو! کیا تم ایسا خیال کرتے ہو کہ ہم نے تم کو دیہی اسیار  
پیدا کر دیا جو اور یہ کہ ہماری طرف تم کو پیر لوٹ کر آنا نہیں ہے

(۱۵) اور میری یاد کے لئے غار پر حاکم و بلاشبہ قیامت میں الٰہی

جو میں اسکو پڑھتا ہوں کہ ہر شخص (قیامت کے دن سے  
نیک کام کرے گی کوشش کرے) (قیامت میں اس) کو اسکی کوشش کا بدلہ

(۱۶) اس دن لوگ (میدان حشر میں) جمع ہو کر ہاں کے مختلف  
حالتوں میں حساب کتاب کیلئے، لوٹیں گئے تاکہ ان کے عمل

ان کو دکھائے جائیں۔ تو جس نے ذرہ برابر نیکی کی ہوگی، وہ  
اس دنیا کی (کو) عشرت خواہ بن گیا۔ اور جس نے غلہ برابر برائی کی،

(ہوگی) وہ اس برائی کو (عیشم خود کو دیکھ لے گا)

(۱۷) اور اپنے پروردگار کی عبادت کرتے ہو (یہاں تک کہ) مگر بعض

(۱۸) لوگوں کے نہ ڈرو اور مجھ سے ڈرو

(۱۹) ان کے تصور مصافحہ کو اور خدا کے تعالیٰ سے ان کے  
مغفرت چاہو اور معاملات میں ان کو شریک مشورہ کر دیا

کہ وہ ہر جب تم رائے خیر کو تو خدا کے تعالیٰ پر عبور نہ کرو

ذَلِكُمُ اللَّهُ رَبُّكُمْ لَا إِلَهَ إِلَّا هُوَ خَالِقُ كُلِّ شَيْءٍ  
فَاعْبُدُوهُ (پ۔ س انعام - ۱۳۷)

(۱۲) اِنَّ اللّٰهَ عَلٰی كُلِّ شَيْءٍ قَدِيْرٌ (پ۔ س بقرہ)

(۱۳) وَلَا تَدْعُ مَعَ اللّٰهِ اِلٰهًا اٰخَرَ ۚ ذَٰلِكَ الَّذِیْ  
اِلٰهُهُ تَتَكَلَّمُ مِنْهُ ۚ هَٰذَا الَّذِیْ اَلَوْحُ ۚ اَلْحٰكُمُ

وَالِیُّہٗ تَرْجَعُوْنَ (پ۔ س قصص)

(۱۴) اَفَحَسِبْتُمْ اَنَّا خَلَقْنٰكُمْ عَبَثًا وَّاَنَّا کُوْنُا لَیِّنًا  
لَّا تَرْجَعُوْنَ (پ۔ س مؤمنون)

(۱۵) وَاَقِمِ الصَّلٰوةَ لِذِكْرِیْ ۚ اِنَّ السَّاعَةَ  
اٰتِیَةٌ اَکَادُ اُخْفِیْہَا لِتَجْزِیَّ اَمَلِ نَفْسٍ

بَا تَسْعَ (پ۔ س طہ)

(۱۶) یَوْمَ مَثَدُ یَصُدُّ النَّاسُ شَمَالًا وَّوُجُوْ  
اَعْمَالُہُمْ مِّنْ یَّعْلُ مَبْعَالٍ ذَرِّہٖ خَیْرٌ اَوْ رَہٗ

وَمَنْ یَّعْلُ مَبْعَالٍ ذَرِّہٖ شَرٌّ اَوْ رَہٗ (پ۔ س زمر)

(۱۷) وَاَعْبُدْ رَبَّکَ حَتّٰی یَاْتِیَکَ الْیَقِیْنُ (پ۔ س

(۱۸) فَلَا تَخْشَوْا النَّاسَ وَاخْشَوْنِیْ (پ۔ س اٰن)

(۱۹) فَاَعْفُ عَنْہُمْ وَاَسْتَغْفِرْ لَہُمْ وَاَسْأَلُوْ  
فِی الْاٰمْرِ ۚ فَاِذْ لَوْ مَسَّ فَوْقَکَ عَلٰی اللّٰہِ (پ۔ س طہ)

۱۱۰) إِنَّ اللَّهَ يَأْمُرُ بِالْعَدْلِ وَالْإِحْسَانِ  
 إِنَّمَا يُذِي الْقُرْبَىٰ وَيَنْهَىٰ عَنِ الْفَحْشَاءِ  
 وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ  
 (پچا - س غل)

(۱۱۰) بیشک اللہ تعالیٰ انصاف کرنے کا حکم دیتا ہے۔ اور  
 (لوگوں کے ساتھ) احسان کرنے کا اور قزلباشی والوں کو  
 (مالی امداد) دینے کا اور بے حیائی اور ناشائستہ  
 حرکتوں اور زیادتی کرنے سے منع فرماتا ہے۔ تم لوگوں کو  
 نصیحتیں کرتا ہے تاکہ تم ان باتوں کا خیال رکھو۔

مندرجہ بالا آیات (جن سے اسلام کے صرف معدودے چند عقائد و احکام کی  
 تشریح ہوتی ہے) سے ثابت ہو چکا کہ اسلام کے عقائد بالکل علم و عقل کے مطابق اور  
 قوانین فطرت کے موافق ہیں پس اس کے ہوتے کسی دوسرے مذہب کی ضرورت نہیں  
 اور اسلام ہی ابدی مذہب بنونے کے قابل ہے اور بانی اسلام حضرت محمد صلی اللہ  
 علیہ وسلم خاتم النبیین ہیں۔

دلیل (۱۶) جدید پیغمبر کی  
 ضرورت کب ہوتی ہے

ہمیشہ جدید پیغمبر کی ضرورت اُسی وقت لاحق ہوتی ہے۔  
 جب کہ سابقہ مذہب میں کسی قسم کا نقص اور غلط فہمی پیدا  
 ہو یا پہلے سے زیادہ مسئلہ عقائد و ذرائع وصال ربانی یعنی

عبادات و معاملات کے متعلق خدائی احکام دریافت طلب ہوں جس سے نتیجہ نکلنا  
 ہو کہ جیسے جیسے انسانی عقل درجہ کمال پہنچتی جائے گی ویسے ویسے اُس کو جدید مذہب  
 کی ضرورت محسوس ہوتی جائے گی۔ کیونکہ پہلا مذہب جس عقل کے موافق ہوگا ترقی یافتہ  
 عقل اُس کو منظور نہ کرے گی اور اصلاح کا حقہ حاصل نہ ہوگی پس اگر ہر شے کی ترقی کی ایک  
 حد معین ہو جائے تو ایک نہ ایک مذہب بھی معین ہو جائیگا جو انتہائے ترقی کے موافق اعلیٰ  
 اعلیٰ اصول رکھنے والا ہوگا۔ اگر باعینان نظر دیکھا جائے تو ثابت ہوگا کہ خود فطرت نے اشیاء  
 کی تدریجی ترقی کی ایک حد معین کر دی ہے اور عالم میں ارتقاء اور انحطاط کا سلسلہ جاری ہے مثلاً  
 علم الحیات میں یہ تسلیم ہو چکا ہے کہ یہ دو پلینیم (ماء و الحیات) مدارج ارتقاء طے کرتے ہیں  
 کرتے مدت مدید میں آخر "احسن تقویم" کے مرتبہ پہنچ کر خلقت انسانی سو فرزانہا اور یہاں ارتقاء

سلسلہ ختم ہو گیا۔ چلی اندام عالم کا بھی ہے مثلاً این تھرو پولوجی (علم الانسان) کی رو سے خدا کے وجود کا یقین نسل انسانی کے آغاز سے شروع ہوا ہے اور ہر زمانے میں گونا گوں شکلوں میں ظاہر ہوتا رہا لیکن تاریخ شاہد ہے کہ یہ یقین نبی اُمّی صلی اللہ علیہ وسلم کی زبان پاک سے توحید کامل کی شکل میں جلوہ گر ہو کر مکمل ہو گیا اب اس سے اوپر کوئی اور درجہ نہیں ہے کیونکہ آپ کی بعثت ایسے زمانے میں ہوئی جب کہ دنیا کی مذہبی اخلاقی اور تمدنی ضرورتیں بہت وسیع ہو چکی تھیں۔ لہذا آنحضرت کو ایک ایسا مکمل قانون اور ایسی مضبوط شریعت دی گئی جو انسان کی تمام دنیوی و دینی و روحانی اور اخلاقی و قومی ضرورتوں کو کافی اور سب باتوں کو شامل ہو غرض کہ اسلام کے جس اصول کو تعمق و انصاف کی نظر سے دیکھو گے اور دیگر مذاہب کے اصول سے اس کا موازنہ کر دو گے۔ تو املت لکم دینکم کے معنی آئینہ ہو جائیں گے اور سمجھ میں آجائیں گے کہ اسلام ہی اعلیٰ سے اعلیٰ ترقی یافتہ عقل انسانی کے موافق مذہب ہے اور اس کمال کے ساتھ اس کے اصول قائم کئے گئے ہیں جس کے بعد کوئی اور حد باقی نہیں رہی۔ خود ایک سچی عالم فری ہیکسین صاحب کا قول ہے کہ اسلام کے لئے نہ پاک پانی کی ضرورت ہے۔ نہ شرک۔ نہ بت۔ نہ تصویر۔ نہ سینٹ کی نہ خدا کی مان قائم کر کے اس میں وجہ لگایا جاتا ہے اور نہ ایسے مسائل اس میں ہیں کہ جن پر عمل کرنا مشکل ہو اور ایمان محض ہی رکھنا پڑے۔ انتہی۔

بہت سے وقت اور ثرولیدہ عیسائی مذاہب پر نظر کرنے کے بعد ایک فلسفی عیسائی کا اسلام کے متعلق یہ قول اسلام کی اعلیٰ خوبی کی علامت ہے۔ ایسے اعلیٰ دارف مذہب کے بانی حضرت محمد صلی اللہ علیہ وسلم کو اگر خاتم النبیین نہ کہا جائے تو سراسر غلطی ہے۔

دلیل (۱۷) آنحضرت صلی اللہ علیہ وسلم کی آنحضرت کی بعثت کے وقت جو زمانے کی اتر حالت تھی اس پر نظر ڈالو علی الخصوص بعثت کے وقت زمانے کی حالت

عربوں کی حالت پر غور کرو اور بتاؤ کہ اخلاقی و روحانی خرابیوں میں سے کون سی خرابی اس وقت موجود نہ تھی جن اخلاق کے تمام ردائل عام تھے۔ ہر قوم گمراہ۔ تو حید خدا پرستی کا نام و نشان تک ندارد۔ رب کے عقائد باطل۔ افعال شریناک اخلاق سراسر ناپاک بات بات پر خونی۔ جانی دشمنی۔ رسول جنگ و جدال شقاق سنگ دلی۔ پھیلائی۔ قزاقی اولاد کشی۔ برہمنی۔ ظلم و ستم۔ کفر و شرک۔ غرض جس برائی کا نام لو گے اس کو اس زمانے میں علی الخصوص قوم عرب میں موجود یا ڈ گئے۔ جس مذہب نے ایسی اشد شقاوتوں۔ خرابیوں۔ رذیلیتوں کفر و الحاد کو سنایا نہ صرف مسایا بلکہ ردائل کو فضائل سے شقاوت کو سعادت سے کفر و شرک کو توحید و عرفان سے بدل دیا ہوا در زمانے میں ظلمت کے بجائے نور اور ظلم و ستم کے عوض عدل و انصاف پھیلا یا جو جس نے سرکش سے سرکش مگر بڑی ہونی سخت دل قوم عرب کو اعلیٰ درجہ کی شائستہ مہذب متمدن پارسا کو کار رحمہ دل قابل تقلید ذی عقل صاحب سلطنت قوم بنادیا ہو کیا اس مذہب سے بہتر و برتر کوئی اور ہو سکتا ہے۔ ہرگز نہیں۔ پس معلوم ہوا کہ اسلام میں یہ قوت ہے کہ ہر قسم کی خرابی کی خواہ وہ خرابی جسمانی ہو یا اخلاقی روحانی ہو یا تمدنی اچھی طرح بیج کی کر سکتا ہے اور ان خرابیوں کے بجائے خوبیاں پیدا کر دینا اس کا کام ہے جس مذہب میں یہ قوت ہو ہر عقل سلیم کہہ اٹھے گی کہ وہ مذہب اعلیٰ سے اعلیٰ ہے اور اس کے ہوتے کسی مذہب کی ضرورت نہیں۔ اور اس مذہب کا بانی بے شک و شبہ خاتم النبیین ہے اور ضرور ہے

**دلیل (۱۸) مذہب انسان کی حقیقت** تمام اقوام عالم (سوائے ایک پست خیا

مادیات میں منحصر ہے) کسی نہ کسی ہادی اور پیغمبر کو واجب الاحترام سمجھتی ہیں اور ایک نہ ایک بانی شریعت کی حلقہ بگوش ہیں۔ اگر تمام مذاہب پر نظر ڈالی جائے تو قدر مشترک مذہب

ایک اعلیٰ و ارفع ذاتِ کامل الصفات کا تجلّی اور اس کے ساتھ ارواحِ انسانی کا رابطہ قدیم ہے۔ ہادیانِ انکم کا احترام بھی صرف اسی وجہ سے ملحوظ رکھا جاتا ہے۔ کہ وہ اس تجلّی و رابطہ کے پیداکرنے کے منجانب اللہ و سال ہو کر تھے ہیں۔

یہ امر واقعی ہے کہ اگر انسان اپنی ابتدائی حالت پر غور کرے۔ پھر اس ترقی اور امتیاز پر نظر ڈالے جو اسے تمام کائنات میں حاصل ہے تو واضح ہو جائے گا کہ انسان صرف اس مادی جسم کا نام نہیں بلکہ اس مادی جسم کے غلاف میں ایک ایسا جوہر مخفی ہے جس کی ماہیت اگرچہ جسم کو معلوم نہیں مگر اس کے آثار رہنمائی و فصاحت کے ساتھ اس کے موجود ہونے کی شہادت دے رہے ہیں۔ یہی جوہر انسانیت کا مصداق ہے اور اسی سے انسان کو دیگر حیوانات سے امتیاز حاصل ہے۔ مگر افرادِ انسانی جس طرح مدارجِ مادیات میں مختلف ہیں اسی طرح مراتبِ روحانیت میں بھی تفاوت ہیں۔ ان میں سے اعلیٰ سے اعلیٰ افراد وہ ہیں جو اثراتِ مادیت کو تقریباً اپنے مجاہدات و ریاضات سے فنا کر سکتے ہیں اور وہ کامل الخلقیت بھی ہیں۔ جو نفوسِ ذکیہ اس قدر قوی الرّوحوانیت ہیں وہی مسند آرائے رشد و ہدایت و ہی رمز شناس عالمِ فطرت۔ مستعمل شقاوت۔ ممتوس سعادت مہبط علوم رسالت۔ حاصل عقل نبوت ہوتے ہیں۔ ان میں بھی سب کے سب مادی اللہ نہیں ہو سکتے۔ پس جو روحانیت کا فردِ کامل و مکمل ہو اسی کو ہدایتِ کبریٰ محبتِ عظمیٰ۔ آفتابِ تکمیل۔ ستر تنزل۔ سید المرسلین۔ خاتم النبیین کہنا چاہئے۔

عقلی معیار سے خاتم النبیین اب ہم عقلی معیار سے دیکھیں گے کہ ان خطابات کون ہو سکتا ہے۔ اس متقی تمام مذاہب کے بانیوں میں سے کس مذہب کا بانی ہو سکتا ہے۔ ہدایتِ عقلی کے لئے

امور ذیل عقلاً ضروری ہیں۔

(۱) عرفانِ اتم - یعنی حقائقِ غیبیہ نہیں کسب و کتابِ تعلیم و تعلم اتصالِ مبدیہ و اس کی وجہ سے حق الیقین کے طور پر اس کے قلوب پر فائز ہوں -

(۲) انجذابِ کامل - یعنی اس کی سیرتِ نکلی صفاتِ الہیہ کا عکس اور اس کی صفاتِ ظاہری جمالِ الہی کا آئینہ ہو اس کی روحانیتِ کبریٰ سے تمام سلیم اور سادہ روحین جنسیت کی وجہ طبعی میلان رکھتی ہوں -

(۳) نصرتِ غیبیہ جس سے یہ مقصود ہے کہ جنودِ الہیہ اس کے ہر کتاب ہوں وہ ایک بالائے مرتبہ اور جلیل و جبار ذات پر بھروسہ کر کے تمام مادی طاقتوں بے حقیقت شیطانی قوتوں اور ہر قسم کی رکاوٹوں کو نیست و نابود کر سکے -

(۴) تکمیلِ شرائع جس کا منشاء یہ ہے کہ تمام افرادِ انسانی کو وہ ایک ایسے جامع اور معتدل اصول کی طرف رہبری کر سکے جو ہادیانِ سلف کی ہدایات کا عطر اور چہرہ ہو اور ایسی نافع اور عام و واجبہ و نیکو کرے جو ابد الابد کے واسطے کافی اور شافی ہو -

(۵) زندہ اعجاز - جس سے مراد یہ ہے کہ وہ غیر سلیم الفطرۃ انسانوں کو مغلوب کرنے کے واسطے کوئی فوق العادہ یا دوگنا چھوڑ جائے - جو اس کی غیبت میں بھی دشمنانِ حق کو ساکت کر سکے اور سلیم الطبع انسانوں کے واسطے ہر چشمہ ہدایت ہو -

(۶) خلافتِ الہی - جس کے معنی یہ ہیں کہ وہ نظم و نسقِ کائنات کو اُن ربانی ضوابط پر قائم کرے جو حقانیت و صداقت کو تباہی سے بچائے -

(۷) اعلیٰ قوتِ تکمیل - یہی وہ مہتمم بالشان خصوصیت ہے جو کمالاتِ علم و عمل کا نمایاں نتیجہ ہے - کامل بننا آسان ہے کامل بنانا دشوار ہے - قرآنِ نبوت کو ادا کرنا سہل ہے لیکن اوروں کو کمالاتِ نبوت سے آراستہ کرنا بہت مشکل ہے -

بڑے بڑے مذاہب کے پیشواؤں کی تعلیم پر ایک نظر - جب تمام شرائطِ سابقہ کسی اعلیٰ روحانیت میں جمع ہو جاتے ہیں - اس وقت قوتِ تکمیل

درجہ اتم پیدا ہو سکتی ہے جس بانی مذہب میں یہ اوصاف جامع طور پر پائے جائینگے وہ یقیناً اعلیٰ و ارفع ہادی ہوگا۔ اب تمام دنیا کے بڑے بڑے مذاہب یہ ہیں۔ یہود مسیحی۔ اسلام۔ ہنود۔ بدھ۔ مجوس۔ اگرچہ اور بھی چند مذاہب ہیں مگر ان کی شان و عظمت اس درجہ پر نہیں ہے۔ لہذا ہم مذکورہ مذاہب ہی کو مابہ بحث ٹھہراتے ہیں اور دیکھتے ہیں کہ ان مذاہب کے بانیوں میں کس مذہب کا بانی مکمل اور متذکرہ اوصاف متصف ہے ہنود کے پیشوائے اعظم سری کرشن جی مہاراج کی تعلیم میں عبدیت و معبودیت کا رشتہ اس قدر متحکم نہیں ہو سکتا جس قدر خلق اللہ کو ضرورت ہے۔ جب عبد اور معبود حقیقتاً ایک ہی ہوں اور تعینات محض وہم و خیال تو کون عبد کون معبود۔ کسی ترغیب کہاں کی ترہیب۔ تو وہ مذہب کے بانی بدھ و یوجی مہاراج کی تعلیم صرف گدایانہ اور جو گیانہ زندگی بسر کرنے کو کمال انسانیت قرار دیتی ہے جو دنیا کی بربادی اور حقیقت آبادی کی ویرانی کا سبب ہے۔ مجوسیوں کے پیشوا جناب زرتشت خواہ کسی ہی معرفت و کمال رکھنے والے ہوں مگر آہرن اور یزدان کے باہمی جنگ ہرگز عقل مان نہیں سکتی اور آشکدہ کی عطمت عقل و تیز کی روشنی رکھنے والوں کے دل میں کبھی جاگزین نہیں ہو سکتی۔ دیگر مذکورہ امور میں بھی یہ حضرات کوئی بلند پایہ نہیں رکھتے۔ خصوصاً تکمیل شرائع اور زندہ اعجاز وغیرہ میں کیونکہ یہ رہنما صاحبین خود عہد عتیق کے متبعین تھے اور زندہ اعجاز کے عو صرف انکے کراماتی افسانے باقی ہیں۔

یہود کے پیغمبر حضرت موسیٰ علیہ السلام کا علم و عرفان ایک حد تک بزرگوار تھا مگر مکمل تعلیم ان کی بھی نہ تھی۔ اوسیت کا یہ تشبیہی خاکہ کہ وہ خداوند جو یانی پر حرکت کرے وہ خداوند جس کے واسطے بچڑ اذبح کیا جائے وغیرہ وغیرہ کیوں کہ ایک فلسفی دماغ کا خدا ہو سکتا ہے۔ اگر عوام کی تفہیم کے لئے یہ تشبیہیں بیاں کی گئی تھیں تو مکمل تعلیم ہونے کی حیثیت سے تفریحی اشارات کا موجود ہونا بھی ضروری تھا۔ یہی نقص باہل کی طرح دیدوں میں

بھی پایا جاتا ہے

مسیحی قوم کے نبی حضرت عیسیٰ علیہ السلام اگر اپنی زبان سے باپ باپ نہ فرماتے اور ابوت و نبوت کے مطلب کو صاف صاف ارشاد فرما دیتے تو توحید کی جگہ تثلیث کا تسلط نہ ہوتا اور آپ کے متبعین آپ کی تعلیم کا یہ اثر نہ لیتے کہ خود آپ ہی کو خدا کا بیٹا کہہ بیٹھیں۔

انجذاب کامل میں بھی یہ دونوں پیشوایان بنی اسرائیل کو ٹی بلند پایہ نہ رکھتے تھے کیونکہ حضرت موسیٰ علیہ السلام فرعون و بنی اسرائیل پر پورا قابو نہ پاسکے۔ حضرت مسیح علیہ السلام ہو دو کو کیا جذب فرماتے کہ آپ کا خاص مصاحب (حواری) یہود ہی کو اپنا دشمن بننے اور اپنے پر نعمت کر لے سے نہ روک سکے۔

زندہ اعجاز بھی ان دونوں بزرگ پیغمبروں نے نہ چھوڑا کہ حضرت موسیٰ کا عصا جو شعبان مہینہ ظاہر ہوتا رہا آپ ہی کے ساتھ گیا۔ اور حضرت عیسیٰ علیہ السلام کامردوں کو جلانا آپ کی تشریف فرمائی کے ساتھ ساتھ ختم ہو گیا تکمیل شریعت بھی حضرت موسیٰ نے فرمائی نہ حضرت عیسیٰ علیہ السلام نے کیونکہ ان دونوں پیغمبروں کی رسالت عام نہ تھی بلکہ صرف بنی اسرائیل کے لئے خاص تھی۔ حضرت عیسیٰؑ تو کسی جدید شریعت کے بانی ہی نہ تھے اور موسیٰ علیہ السلام کی شریعت معتدل نہ تھی جو عام طبائع انسانی کے موافق مزاج ہوتی۔ خلافت الہیہ کے لحاظ سے بھی یہ دونوں انبیاء علیہما السلام کسی جلیل حکومت پر فائز نہیں ہوئے۔ ان مقدس حضرات کی قوت تکمیل کی یہ حالت کہ ہزاروں بنی اسرائیل میں سے صرف ایک دو ہی موسوی ہدایت پر کار بند نکلے۔ اور حضرت مسیحؑ کے حواریں ہی

میں بعض نے خود مسیح ہی کو گرفتار کر دیا آپ پر نعمت کی بعض نے یہود کے خوف سے روپوشی اختیار کی اور حضرت مسیحؑ کو (بقول آپؑ کی امت کے) صلیب پر چڑھنے دیا وغیرہ وغیرہ۔  
آنحضرت صلی اللہ علیہ وسلم کی خصوصیات دنیا کے عظیم الشان مذہب کے تمام رہنماؤں کے مختصر حالاً



اور ان کی نمایان خصوصیات بیان کر دی گئیں۔ اب صرف ایک مذہب جس کا نام اسلام ہے اس کے پیشوا منقرض موجودات حضرت محمد مصطفیٰ صلی اللہ علیہ وسلم کی ذات ستودہ صفات کے حالات اور آپ کی شان و الہامی انصاف کے ملاحظہ ہو آپ الوہیت کے متعلق وہ جامع صفوں کی تفسیر فرماتے ہیں کہ جس کا دل وحدانیت جلوہ نما ہوتی ہے پر حق قرآن مجید کی آیت لکھنی کسبہ شئی (پ ۳ سورہ ی) اور عالم طبائع کی تفسیر کی عنہ ص یوں (کوئی چیز بھی اس جی نہیں) (پ ۳ سورہ ی) ارشاد ہوتا ہے کہ:-

(ر من عرش پرستوی ہوا)

نہ مہاراجہ سری کرشن جی کی طرح رب مخلوقات ہونے کا دعویٰ فرماتے ہیں نہ حضرت عیسیٰ علیہ السلام کی طرح ابنیت کا اظہار بلکہ:-  
(اِنَّمَا اَنَا بَشَرٌ مِّثْلُكُمْ) (پ ۳ سورہ کہف) اور وَمَا مَحْمِلُ الْاَدْسُوٰی (پ ۳ سورہ مائدہ)  
(میں تم ہی جیسا ایک بشر ہوں) (اور محمد تو ایک رسول ہے)

فرما کر انسانیت والوہیت میں خاص امتیاز ثابت کر دیتے ہیں۔  
انجذاب کمال کی یہ کیفیت کہ سنگ دل جاہل وحشی تو مہرب کو تھوڑے عرصہ میں اپنا سچا جان شمار بنا لیتے ہیں۔ موسیٰؑ کے ہمراہ بنی اسرائیل و عیسیٰؑ کے حواریں کا آنحضرت صلی اللہ علیہ وسلم کے صحابہ کرام سے مقابلہ کرو۔ موسیٰؑ سے بنی اسرائیل نے یوں کہا تھا۔  
اِذْ هَبْ اَنْتَ وَرَبُّكَ فَتَلَا اِنَّا هُمْنَا قَاعِلُوْنَ (پ ۳ سورہ مائدہ)  
(تم اور تمہارا پروردگار جاؤ اور (ان لوگوں) سے ٹرو ہم تو ہیں بیٹھے ہیں)۔

اور آپ کے اصحاب یوں کہہ رہے ہیں:-  
اِذْ هَبْ اَنْتَ وَرَبُّكَ فَتَلَا وَاِنَّا مَعَكُمْ لَقَاتِلُوْنَ ط  
(تم اور تمہارا پروردگار جاؤ اور (کافروں سے) ٹرو اور ہم بھی تمہاری نصیبت میں ان سے جنگ کریں گے)  
حضرت عیسیٰؑ کے حواریں نے بخون جان و پولوشی اختیار کی اور آپ کو دار پر چڑھنے دیا۔

اور آنحضرت صلیم کے خدائی اصحاب کا یہ حال کوئی ملت بیضائے مصطفوی کی اشاعت کی غرض  
 اپنا کل مال و قنال لیا ہوا حاضر ہے۔ کوئی بات بات پر آپ کے دشمنوں سے مقابل ہونے  
 اور آپ پر جان قربان کرنے دل و جان سے تیار کوئی چاہنے والا غلامی کی  
 مصیبت میں گرفتار اور محض آپ کی محبت کے باعث تکلیف مالا یطاق میں مبتلا مگر  
 درد و غم سہتا جاتا ہے اور آپ کی محبت کا دعویٰ علانیہ کرتا جاتا ہے۔ کوئی فارس سے تو  
 کوئی ملک شام سے آپ کا گردیدہ ہو ہو کر حاضر خدمت ہوتا ہے سینکڑوں میں کہ آپ کے  
 قتل کے ارادے سے آتے ہیں اور اپنی ہی جان آپ پر قربان کرنے تیار ہو جاتے  
 ہیں۔ ہمارے اس دعوے کی تیاری گواہ ہے اور غیر مذہب وائے موفین بھی سمجھتا  
 نصرت غیبی کو آنحضرت صلی اللہ علیہ وآلہ وسلم کے ساتھ جو تعلق تھا ظاہر ہے۔  
 دنیا میں سب سے سرکش اور اشد قوم پرستوں سے ہی غرض میں باوجود تنہائی و یکسی طرح  
 غالب ہونا اور تمام دنیا میں آپ کی حقانیت کا اواز پھیل جانا نہ صرف روحانی  
 حکومت بلکہ قریب قریب تمام دنیا کی بادشاہت آپ کو اور آپ کے جان نثاروں کو  
 ملنا نصرت غیبی نہیں تو پھر کیا ہے۔

تکمیل شرائع کے متعلق ہم اور ثبات کرائے ہیں کہ آپ کا دین متین اعلیٰ درجہ کے  
 علوم و عقول رکھنے والے طبائع کے بالکل موافق اور آپ کے تمام اصول جامع و معتدل ہیں  
 زندہ اعجاز یعنی قرآن پاک اور اس کی انتہائی فصاحت و بلاغت اس کی  
 جامعیت۔ اس کی عدیم المشالی۔ اور اعلیٰ سے اعلیٰ درجہ کے فصاحت کا اس کے جیسی ایک  
 سورۃ تک نبی لانیسے قاصر رہنا اور باوجود ہزاروں انقلابات کے قرآن مجید کا فہم ان اور  
 تحریف و تغیر سے بالکل محفوظ رہنا غرض وہ وہ اوصاف کہ اختصار کے ساتھ بھی  
 انھیں لکھا جائے تو ایک مستقل کتاب ہو خلاصہ یہ کہ دنیا کے کسی مذہب کے پیشوا نے ایسا  
 زندہ معجزہ نہیں چھوڑا۔ اگر ہے تو کوئی مذہب الپیش کرے یا قرآن پاک کی نظیر پیدا کر دے

لَئِنْ جَمَعْتَ الْإِنْسَ وَالْجِنَّ عَلَىٰ أَنْ يَأْتُوا  
 بِمِثْلِ هَذَا الْقُرْآنِ لَا يَأْتُونَ بِمِثْلِهِ وَكُ  
 كَانَ بَعْضُهُمْ لِبَعْضٍ ظَهِيرًا ۝ ۱۰۱  
 اگر آدمی اور جنات جمع ہو کر اس بات پر آمادہ ہوں کہ  
 اس قرآن کی طرح تم اور کلام نبلا میں نام نہ لیا  
 (بنا) لاسکتے اگرچہ ان میں سے ایک کئی ہی ایک دیکھ  
 قوت تکمیل۔ آپ کی تعلیم نے صحابہ کرام میں جو کمال دینی و دنیوی پیدا کیا وہ محتاج  
 بیان نہیں صحابہ کرام کے کارنامے اپنے آپ نظر میں دو مکیو سیرۃ الفاروق وغیرہ بلکہ آنحضرت  
 صلی اللہ علیہ وآلہ وسلم کے دین متین کے پھیلانے میں جو کوششیں صحابہ رضی اللہ عنہم نے  
 کی ہیں اور اس کوشش میں وہ جس قدر کامیاب ہوئے ہیں انبیاء کے بنی اسرائیل بھی اپنی  
 شریعتوں کے پھیلانے میں ایسے کامیاب شاید ہی ہوئے ہوں۔ آنحضرت صلی اللہ  
 علیہ وآلہ وسلم کی قوت تکمیل نے نہ صرف اپنے مصاحبین کو کامل بنا کر حوڑا بلکہ اپنے  
 فضائل حمیدہ اور اوصاف ستودہ اور کمال اقوال و افعال سے آپ نے وہ قابل قدر  
 سرمایہ فراہم کر کے دنیا سے دنی سے رحلت فرمائی ہے کہ قیامت تک ہر وہ شخص جو آپ کی  
 تعلیم کے موافق عمل کرے گا اور آپ کے قدم بقدم چلے گا بیشک وہ کمال پرہیزگار  
 بلکہ مکمل بن سکتا ہے۔ صحابہ کرام خصوصاً خلفائے راشدین یا نبیاء احکام اسلام سلاطین  
 اور امت محمدیہ کے اولیائے کاملین و علمائے عالمین کے اعلیٰ کارناموں سے کوئی شخص  
 ناواقف ہے تبلاؤ کہ دنیا میں کس مذہب کے پیشوا کو یہ قوت تکمیل حاصل ہوئی ہے۔  
 نہیں کسی کو نہیں۔

متذکرہ بالا تمام مضمون سے ثابت ہو گیا کہ جو خصوصیتیں از روئے عقل انسانوں  
 میں کے فرو کمال اور ہادی اعظم اور خاتم النبیین میں ہونی چاہئیں وہ خصوصیات تمام  
 دنیا کے بڑے بڑے مذاہب کے کسی پیشوا میں جامعیت کے ساتھ موجود نہیں اگر یہ تمام  
 خصوصیتیں مجموعی طور پائی جاتی ہیں تو صرف مسلمانوں کے پیشوا مذہب اسلام  
 کے بانی

(فداء اُمی و اُبی) حضرت محمد مصطفیٰ صلی اللہ علیہ وآلہ وسلم میں پائی جاتی میں اور پس -  
 طلائع دین اسلام خاتم ادیان ہے اور بنی اکرم محمد رسول اللہ صلی اللہ علیہ وآلہ  
 وسلم فرو کمال و مکمل خاتم النبیین سید المرسلین ہیں اور یقیناً ہیں -

دلیل (۱۹) مذہب اسلام  
 ہر چیز کی ایک غرض و غایت ہو کرتی ہے اسی طرح مذہب  
 بھی کچھ نہ کچھ مقصود و ضرور ہو گا غور کر فیسے ظاہر ہوتا ہے -  
 کہ مذہب خاص غرض یہ ہے کہ انسان اس کے وسیلے

ایک ایسے زینے پر پہنچ جائے جس سے اس کو ہر طرح کی فضیلت و خوبی حاصل ہو سکے  
 انسان کے لئے دو ہی مقام ہیں (۱) دنیا (۲) آخرت تو مذہب کا یہ کام ہو گا کہ انسان  
 کو وہ ایسی تعلیم دے کہ دونوں عالم میں یہ بہتر سے بہتر حالت میں رہ سکے پس مذہب  
 میں وہی مذہب سب سے اعلیٰ و ارفع ہو گا جو انسان میں زیادہ قابلیت اس بات کی  
 پیدا کر سکے کہ وہ دارین میں اعلیٰ مراتب پانچکے قابل ہو - ہم دیکھتے ہیں کہ اس خوبی والا  
 مذہب سوائے اسلام کے دوسرا نہیں اس لئے کہ اسلام ہی وہ مذہب ہے جس نے  
 دارین کی بہتری کا راستہ بتایا ہے - اسلام صرف ایک دن کی روٹی کے لئے خدا کے تعالٰیٰ  
 سے دعا مانگنے کی تعلیم نہیں دیتا (وکیو انجیل میں عیسیٰ کی دعا) بلکہ اسلام جامع دین و دنیا  
 دعا کی تعلیم دیتا ہے (برہن) رَبَّنَا اِنْتَا فِي الدُّنْيَا حَسَنَةٌ وَفِي الْاٰخِرَةِ حَسَنَةٌ (پس سر  
 اسلام جوگی یا رامب بنگر (اے ہمارے پروردگار تو ہیں دنیا میں بھی خیر و برکت دے اور آخرت میں بھی خیر و برکت)  
 تارک الدنیا ہونے کی رغبت نہیں دیتا کہ - لَا رَهْبَانِيَّةَ فِي الْاِسْلَامِ

(اسلام میں ایسی درویشی نہیں ہے جو نصاریٰ نے اختیار کی)

بلکہ اسلام دین اور دنیا کو ایک دوسرے کے ساتھ لازم و ملزوم ٹھہراتا ہے اور  
 دنیا کو دین کا وسیلہ بتاتا ہے لَيْسَ بِخَيْرٍ كَرَمٌ تَوَكَّفَ دُنْيَاةً لَا اٰخِرَتَهُ وَلَا اٰخِرَتَهُ  
 (لِبْنِيَاةٍ حَتَّى يُصِيبَ مِنْهَا جَمِيعًا فَاِنَّ الدُّنْيَا بَلَاغٌ اِلَى الْاٰخِرَةِ (ابن مسکون نس))

یعنی تم لوگوں میں ایسا شخص اچھا نہیں جو اپنی آخرت کیلئے دنیا کو اور دنیا کیلئے آخرت کو چھوٹے  
بلکہ اچھا وہ ہے جو دونوں حاصل کرے۔ کیونکہ دنیا آخرت تک پہنچنے کیلئے راہ اور  
اسلام ہی نے عربوں میں سفاک۔ جال بظلم۔ مشرک قوم کو اعلیٰ درجہ کے عرفا  
اور کمال علم و عقل اور دنیا کی بڑی بڑی حکومتوں کا مالک بنا دیا ہے اور نہ صرف انھیں عبادت  
دین واری و خدا پرستی ممتاز کیا ہے بلکہ صاحب مل و سب و حشم ہونے میں بھی انھیں  
بے مثال ثابت کر دیا ہے۔ یہ ثابت ہو گیا کہ اسلام انتہائی روحانی و مادی ترقی و کامیابی کا

وَلَا تَهِنُوا وَلَا تَحْزَنُوا أَنْتُمْ الْأَعْلَوْنَ (اور محبت کو نہ مارو اور برعزت کو نہ ادا تم ہی  
اِنْ كُنْتُمْ مُؤْمِنِينَ پ۔ س آل عمران) غائب رہو گے اگر تم (سچے) مسلمان ہو۔

لہذا مذہب کی غرض و غایت اسلام ہی سے بوجہ اتم پوری ہو سکتی ہے اور  
اسی لئے یہ مکمل مذہب ہے اور اس کے ہوتے کلی اور دین کی اور اس مذہب کے  
بانی کی تشریف فرمائی کے بعد کسی دوسرے بانی مذہب کی ضرورت نہیں لہذا بانی اسلام

نبی امی حضرت محمد مصطفیٰ صلی اللہ علیہ وآلہ و صحابہ وسلم

(خاتم النبیین میں)

اللَّهُمَّ صَلِّ وَسَلِّمْ وَبَارِكْ عَلَيهِ

قصہ تمام گشت و بیان ریغم  
ماہچنان باوّل وصف تو ماذہم  
(تاریخ طبع اول)  
نگار مت خاتم النبیین

فقیر محمد حسام الدین قادری

۱۲ ربیع المنور ۱۳۵۵ھ



# المطالع

اس کتاب کے جملہ حقوق محفوظ ہیں کوئی صاحب قصبہ طبع نہ فرمائیں حیدر نسخہ منظر  
ہوں ذیل کے پتہ سے طلبہ مالیں جس کتاب پر مصنف ممدوح کی قلمی دستخط ہو مسمو  
(سمجھی مبالغی)

حضرت مصنف مدظلہ کی دیگر تصانیف

## مناجاتِ خالصہ

فصیح و بلیغ نظم دارین کی بہبودی کے لئے ہر قسم کی دعا، قبر و مشر و غیرہ کے  
حالات حاشیہ پر آیات و احادیث سے تشریح و ثبوت (قیمت ۳)

## ضیائے وکالت

لا جواب سدس (قیمت ۱)  
ملنے کا پتہ: مخدوم شاہ بازوئے قدم رسول محمد بن حسانہ حضرت مصنف  
مدظلہ







